

DEĊIŻJONI (UE) 2019/976 TAL-BANK ĊENTRALI EWROPEW**tad-29 ta' Mejju 2019****li tistabbilixxi l-prinċipji għad-definizzjoni ta' objettivi u l-kondiviżjoni ta' feedback fi hdan it-timijiet superviżorji kongunti u li thassar id-Deciżjoni (UE) 2017/274 (BĈE/2019/14)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 6(1) u (7) tiegħu,

Billi:

- (1) L-Artikolu 6(1) tar-Regolament (UE) Nru 1024/2013 jistipula li l-Bank Ċentrali Ewropew (BĈE) huwa responsabbli għall-funzjonament effettiv u konsistenti tal-Mekkaniżmu Superviżorju Uniku (MSU). Il-premessa 79 ta' dak ir-Regolament tistabbilixxi li persunal b'motivazzjoni għolja, imħarreg sew u imparzjali huwa indispensabbli għal superviżjoni effettiva.
- (2) Skont l-Artikoli 3 sa 6 tar-Regolament (UE) Nru 468/2014 tal-Bank Ċentrali Ewropew (BĈE/2014/17) ⁽²⁾, il-BĈE huwa inkarigat mill-istabbiliment u l-kompożizzjoni ta' timijiet superviżorji kongunti li huma komposti minn membri tal-persunal mill-BĈE u mill-awtoritajiet nazzjonali kompetenti. Koordinatur ta' tim superviżorju kongunt (TSK), assistit minn subkoordinatur wiehed jew iżjed tal-awtorità nazzjonali kompetenti (ANK), jiżgura l-koordinazzjoni tax-xogħol fi hdan it-TSK.
- (3) Fid-dawl tar-rwoli importanti tal-koordinaturi tat-TSK u s-subkoordinaturi tal-ANK fil-koordinazzjoni tax-xogħol tal-membri tat-TSK mill-ANK, huwa necessarju u proporzjonat li jiddaħhal proċess uniformi għad-definizzjoni tal-objettivi u l-kondiviżjoni tal-feedback fi hdan it-TSK.
- (4) Il-feedback dwar il-prestazzjoni tas-subkoordinaturi tal-ANK kien ipprovdut qabel matul perijodu ta' prova inizjali bbażat fuq id-Deciżjoni (UE) 2016/3 tal-Bank Ċentrali Ewropew (BĈE/2015/36) ⁽³⁾, u mbaġħad matul perijodu ta' prova sussegwenti skont il-prinċipji stabbiliti fid-Deciżjoni (UE) 2017/274 tal-Bank Ċentrali Ewropew (BĈE/2017/6) ⁽⁴⁾. Peress li dak il-perijodu ta' prova sussegwenti ġie konkluż, id-Deciżjoni (UE) 2017/274 (BĈE/2017/6) għandha tiġi rrevokata fl-interessi taċ-ċertezza legali.
- (5) L-esperjenza akkwistata matul dak il-perijodu ta' prova sussegwenti indikat li mekkaniżmu ta' feedback fi hdan it-TSK jista' jkun utli biex jiġi zgurat il-funzjonament effettiv tagħhom, kollaborazzjoni u djalogu aħjar, u sabiex ikompla jinbnew aktar il-fiduċja u l-ftuħ fi hdan dawk it-timijiet. Il-mekkaniżmu ta' feedback għalhekk għandu jitkompla u jintuza fuq bażi regolari. Madankollu, sabiex jiġu akkomodati reviżjonijiet li għandhom isiru għall-mekkaniżmu tal-feedback, jenhtieg li tiġi adottata Deciżjoni ġdida. Għalhekk, id-Deciżjoni (UE) 2017/274 (BĈE/2017/6) għandha tithassar u tiġi ssostitwita b'din id-Deciżjoni.
- (6) L-ANK huma wehldhom responsabbli għall-evalwazzjoni tal-persunal tagħhom, u l-BĈE huwa responsabbli biss għall-evalwazzjoni tal-persunal tiegħu. Fil-ġestjoni tal-persunal, l-ANK jistgħu jużaw il-feedback mogħti mill-koordinaturi tat-TSK lis-subkoordinaturi tal-ANK, jekk jithallew jagħmlu dan taħt il-liġi nazzjonali rilevanti, u l-BĈE jista' juża l-feedback mogħti mill-koordinatur tat-TSK, f'kull każ b'mod konformi ma' din id-Deciżjoni.

⁽¹⁾ ĠU L 287, 29.10.2013, p. 63.

⁽²⁾ Regolament (UE) Nru 468/2014 tal-Bank Ċentrali Ewropew tas-16 ta' April 2014 li jstabbilixxi l-qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali ddenominati (Regolament Qafas dwar l-MSU) (BĈE/2014/17) (ĠU L 141, 14.5.2014, p. 1).

⁽³⁾ Deciżjoni (UE) 2016/3 tal-Bank Ċentrali Ewropew tat-18 ta' Novembru 2015 li tistabbilixxi l-prinċipji għall-ghoti ta' feedback dwar il-prestazzjoni tas-subkoordinaturi tal-awtoritajiet nazzjonali kompetenti fit-timijiet superviżorji kongunti tal-Mekkaniżmu Superviżorju Uniku (BĈE/2015/36) (ĠU L 1, 5.1.2016, p. 4).

⁽⁴⁾ Deciżjoni (UE) 2017/274 tal-Bank Ċentrali Ewropew tal-10 ta' Frar 2017 li tistabbilixxi prinċipji biex jingħata feedback dwar il-prestazzjoni lil subkoordinaturi tal-awtoritajiet nazzjonali kompetenti u li thassar id-Deciżjoni (UE) 2016/3 (BĈE/2017/6) (ĠU L 40, 17.2.2017, p. 72).

- (7) Is-Supervizur Ewropew tal-Protezzjoni tad-Dejta gie kkonsultat skont l-Artikolu 27 tar-Regolament (KE) Nru 45/2001 tal-Parlament Ewropew u tal-Kunsill ⁽⁵⁾ u huwa ta opinjoni fis-7 ta' April 2015 li rrikonoxxiet li l-feedback huwa meħtieġ għall-ġestjoni tat-TSK, u filwaqt li approva l-mekkanizmu tal-feedback ta parir li l-operazzjoni preċiża tiegħu tiġi ddefinita fi strument legali xieraq,

ADOTTA DIN ID-DEĊIŻJONI:

Artikolu 1

Definizzjonijiet

Għall-finijiet ta' din id-Deċiżjoni, għandhom japplikaw id-definizzjonijiet li jinsabu fl-Artikolu 2 tar-Regolament (UE) Nru 1024/2013 u fl-Artikolu 2 tar-Regolament (UE) Nru 468/2014 (BĈE/2014/17).

Artikolu 2

Iffissar ta' objettivi u kondivizjoni ta' feedback

1. Mingħajr preġudizzju għar-responsabbiltà unika tal-ANK bhala l-impjegatur tas-subkoordinaturi tal-ANK, il-koordinaturi tat-TSK għandhom, wara konsultazzjoni ma' kull subkoordinatur tal-ANK, jstabilixxu l-kompiti u l-objettivi ewlenin ta' dak is-subkoordinatur tal-ANK.
2. L-objettivi u l-kompetenzi tar-rwol tal-koordinatur tat-TSK huma ddefiniti fi hdan il-kuntest tal-proċess ta' ġestjoni u żvilupp tal-prestazzjoni tal-BĈE. Għall-finijiet tal-feedback fi hdan it-TSK, is-subkoordinaturi tal-ANK għandhom jiġu infurmati dwar dawk il-kompetenzi stipulati u ddefiniti fil-qafas ta' kapaċità tal-BĈE ⁽⁶⁾ li huma applikabbi għar-rwol ta' koordinatur tat-TSK.
3. Il-feedback għandu jkun reċiproku: il-koordinaturi tat-TSK għandhom jipprovdu feedback lis-subkoordinaturi tal-ANK u s-subkoordinaturi tal-ANK għandhom jipprovdu feedback lill-koordinaturi tat-TSK, skont il-prinċipji stabbiliti fl-Anness I.
4. Il-koordinatur relevanti tat-TSK u s-subkoordinaturi relevanti tal-ANK għandhom jipprovdu feedback konguntament lit-TSK tagħhom bhala haġa shiha dwar kif dak it-tim ikun lahaq l-objettivi tiegħu skont il-prinċipji stabbiliti fl-Anness I.
5. Il-koordinaturi tat-TSK u s-subkoordinaturi tal-ANK għandhom jimmiraw li jipprovdu feedback fil-kuntest ta' laqgħa wiċċ imb'wiċċ.
6. Il-perijodu ta' referenza li għalih jiġu ddefiniti objettivi u jingħata feedback għandu jkun il-perijodu mill-1 ta' Jannar sal-31 ta' Diċembru ta' kull sena.
7. Il-feedback irreġistrat fl-ghodda tas-sistema li jintuza biex jimmanigġja l-proċess tal-feedback għandu jiġi aċċessat biss minn persuni li jissodisfaw il-kriterji tal-htieġa ta' tagħrif kif stipulati fir-Regolament (UE) 2018/1725 tal-Parlament Ewropew u tal-Kunsill ⁽⁷⁾. Kategoriji speċifiċi ta' persuni interessati li jkollhom htieġa ta' tagħrif tal-feedback għandhom jiġu stipulati fir-rekord relevanti tal-operazzjoni tal-ipproċessar u l-avviż ta' privatezza pprovdut lis-suġġetti tad-dejta.

Artikolu 3

Revoka

Id-Deċiżjoni (UE) 2017/274 (BĈE/2017/6) hija b'dan imħassra.

⁽⁵⁾ Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu [individwi] fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dak id-dejta (ĠUL 8, 12.1.2001, p. 1).

⁽⁶⁾ Ara d-dokument bit-titolu "The ECB capability framework: the competencies", disponibbli fuq https://www.ecb.europa.eu/careers/pdf/leadership_competencies.en.pdf.

⁽⁷⁾ Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassra ir-Regolament (KE) Nru 45/2001 u d-Deċiżjoni Nru 1247/2002/KE (ĠUL 295, 21.11.2018, p. 39).

*Artikolu 4***Dispożizzjonijiet finali**

1. Din id-Deciżjoni ghandha tidhol fis-seħh fit-tielet jum wara l-pubblikazzjoni tagħha f'*Il-Ġurnal Uffiċjali tal-Unjoni Ewropea*.
2. B'deroga mill-Artikolu 2(6), l-ewwel perijodu ta' referenza li ghalih huma ddefiniti l-oġġettivi u li ghalih jinghata l-feedback ghandu jibda fid-data tad-dhul fis-seħh ta' din id-Deciżjoni u ghandu jintemm fil-31 ta' Dicembru tal-istess sena.

Magħmul fi Frankfurt am Main, id-29 ta' Mejju 2019.

Għall-Kunsill Governattiv tal-BĊE

Il-President tal-BĊE

Mario DRAGHI

ANNEX I

Prinċipji għad-definizzjoni tal-obiettivi u l-kondiviżjoni ta' feedback f'timijiet superviżorji kongunti tal-Mekkaniżmu Superviżorju Uniku*Prinċipju 1***Iffissar ta' obiettivi**

1. Minghajr preġudizzju għar-responsabbiltà unika tal-ANK bhala l-impjegatur ta' subkoordinaturi ta' ANK fil-bidu ta' kull perijodu ta' referenza jew meta subkoordinatur ta' ANK ikun ingħaqad ma' TSK, il-koordinatur tat-TSK, wara konsultazzjoni mas-subkoordinatur tal-ANK, għandu jstabbilixxi l-kompiti ewlenin u l-obiettivi għal kull subkoordinatur ta' ANK.
2. Il-koordinatur tat-TSK u s-subkoordinatur tal-ANK jiddefinixxu konguntament l-obiettivi tat-tim u jikkomunikaw dawn l-obiettivi lit-TSK annwalment matul laqgħa tat-TSK li għandha ssehh fil-bidu ta' kull perijodu ta' referenza jew meta jkun għe stabbilit TSK għdid.
3. Il-kompiti u l-obiettivi miftiehma għas-subkoordinatur tal-ANK jistgħu jiġu rreġistrati fl-ghodda tas-sistema użata għal-immaniġġjar tal-proċess tal-feedback.

*Prinċipju 2***Kondiviżjoni ta' feedback**

1. Il-koordinatur tat-TSK jipprovdi ta' mill-inqas darba fis-sena, fi kwalunkwe każ, wara t-tmiem ta' perijodu ta' referenza, feedback wiċċ imb'wiċċ lis-subkoordinatur tal-ANK dwar kif huma u t-timijiet tagħhom laħqu l-obiettivi rispettivi tagħhom. Dan il-feedback iqis il-kompetenzi stabbiliti fl-Anness II.
2. Is-subkoordinatur tal-ANK jipprovdi ta' mill-inqas darba fis-sena, fi kwalunkwe każ, wara t-tmiem ta' perijodu ta' referenza, feedback wiċċ imb'wiċċ lill-koordinatur tat-TSK dwar il-kondiviżjoni tagħhom tat-TSK. Dan il-feedback iqis il-kompetenzi stipulati fil-qafas tal-kapaċità tal-BĊE.
3. Il-feedback kondiviż bejn il-koordinatur tat-TSK u s-subkoordinatur tal-ANK kif deskritt fil-Prinċipju 2.1 u 2.2 jiġi rreġistrat, fuq talba mir-riċevitur tal-feedback permezz tal-ghodda tas-sistema, fl-ghodda tas-sistema, li tintuża għall-immaniġġjar tal-proċess tal-feedback.
4. Il-koordinatur tat-TSK u s-subkoordinatur tal-ANK jipprovdu feedback konguntament lit-TSK tagħhom dwar kif it-tim laħaq l-obiettivi tiegħu. Dan il-feedback jingħata lit-TSK ta' mill-inqas darba fis-sena, fi kwalunkwe każ, wara t-tmiem ta' perijodu ta' referenza, matul laqgħa tat-TSK.
5. Sabiex jiġi żgurat djalogu kontinwu, il-koordinatur tat-TSK jipprovdi lil kull subkoordinatur tal-ANK bi gwida u feedback kontinwu matul is-sena.
6. Il-koordinatur tat-TSK u s-subkoordinatur tal-ANK jipprovdu gwida u feedback kontinwu lit-tim tagħhom matul is-sena.

*Prinċipju 3***Aċċess għall-feedback irreġistrat fl-ghodda tas-sistema**

1. Aċċess għall-feedback irreġistrat fl-ghodda tas-sistema użata għall-immaniġġjar tal-proċess tal-feedback jingħata lill-koordinatur tat-TSK u lis-subkoordinatur tal-ANK.
2. Aċċess mill-persunal tal-BĊE, minbarra l-koordinatur tat-TSK u l-amministratur tal-proċess għall-feedback irreġistrat fl-ghodda tas-sistema użata għall-ġestjoni tal-proċess tal-feedback jista' jiġi pprovdut fuq il-bażi tal-htieġa ta' tagħrif skont ir-Regolament (UE) 2018/1725.

3. Fuq talba tal-ANK relevanti, din għandha tingħata aċċess u tithalla tuża l-feedback dwar is-subkoordinatur tal-ANK irreġistrat fl-ghodda tas-sistema użata għall-immaniġġjar tal-proċess tal-feedback, jekk dan ikun disponibbli:
 - (a) għall-finijiet tal-iffacilitar tal-ġestjoni tal-persunal tagħha, jekk dan ikun awtorizzat mil-liġi nazzjonali applikabbli;
 - (b) bhala input biex jiġu identifikati htigijiet ta' żvilupp professjonali, inklużi htigijiet ta' tahriġ, tas-subkoordinaturi tat-TSK, b'mod konformi mar-regoli interni tal-ANK.
 - (c) għall-holqien/thejjija ta' valutazzjonijiet, jekk dan ikun awtorizzat taht il-liġi nazzjonali relevanti.
4. L-aċċess għall-feedback, inkluż it-trasferiment tiegħu, jingħata lill-ANK skont l-Artikolu 9(1)(a) tar-Regolament (UE) 2018/1725. Jekk jiġu riċevuti talbiet għal feedback u jsir trasferiment, is-subkoordinatur tal-ANK ikkonċernat jiġi infurmat kif meħtieġ.

Prinċipju 4

Protezzjoni ta' dejta personali pproċessata fil-kuntest tal-kondiviżjoni ta' feedback

1. Kull dejta personali relatata mal-iffissar ta' objettivi u l-kondiviżjoni ta' feedback dwar kif għandhom jintlaħqu dawn l-objettivi tiġi pproċessata mill-BĊE b'mod konformi mar-Regolament (UE) 2018/1725.
2. Dejta personali relatata mal-iffissar tal-objettivi u l-kondiviżjoni tal-feedback dwar kif jintlaħqu dawk l-objettivi tintuża biss għall-finijiet deskritti fil-Prinċipju 3, u tista' tinzamm għal perijodu massimu ta' hames snin.

ANNEX II

Lista ta' kompetenzi partikolarment rilevanti għall-persunal li jaħdem fl-MSU (kompetenzi MSU)

Tagħrif professjonali: Tagħrif dwar politiki, metodoloġiji u regolamenti supervizzorji, speċjalment fil-kuntest tal-MSU, kif ukoll dwar il-funzjonament tal-istituzzjonijiet finanzjarji. Wiehed għandu jzomm aġġornat dwar żviluppi f'dawk l-oqsma u japplika l-għarfien għall-oqsma ta' xogħol rilevanti.

Komunikazzjoni: Wiehed għandu jaġti informazzjoni b'mod ċar u konċiż lil gruppi jew individwi, jew verbalment jew bil-miktub, sabiex jiġi żgurat li huma jifhem l-informazzjoni u l-messaġġ. Wiehed għandu jisma' u jirrispondi b'mod xieraq lil haddiehor.

Kooperazzjoni u kollaborazzjoni: Wiehed għandu jibni u jiżviluppa relazzjonijiet ta' hidma kontinwi u kollaborattivi mal-kollegi tiegħu sabiex jitwettqu l-kompiti tal-MSU tat-tim bid-dimensjoni Ewropea tagħhom. Wiehed għandu jiżviluppa u jzomm relazzjonijiet effettivi ma' haddiehor sabiex tiġi mhegġa u appoġġata l-hidma bejn tim. Wiehed għandu jaqşam b'mod proattiv dejta, informazzjoni u tagħrif fi hdan it-tim.

Determinazzjoni fil-kisba ta' objettivi: Wiehed għandu jwettaq kompiti b'tenaċità u perseveranza, isegwi soluzzjonijiet ta' suċċess waqt li jadatta l-imġiba tiegħu stess biex jinstab approċċ adattat għall-kisba ta' eżitu ta' suċċess.

Ġudizzju u intrużività: Wiehed għandu janalizza u jivvaluta sitwazzjonijiet, dejta u informazzjoni sabiex jiġu żviluppati strategiji, pjanijiet u politiki xierqa. Wiehed għandu jifhem u jifformula perspettivi differenti u kuntrarji dwar kwistjoni, jekk meħtieġ, jadatta l-approċċi hekk kif jinbidlu l-htigijiet ta' sitwazzjoni, waqt li jikkunsidra l-problemi minn perspettivi godda u jespandi fuq il-ħsieb jew is-soluzzjonijiet proposti minn haddiehor. Wiehed għandu jipprova jifhem bis-shiħ il-kwistjonijiet qabel ma jaħmel rakkomandazzjoni jew jilhaq konkluzjoni, waqt li jiġbor informazzjoni shiħa u preċiża hekk kif meħtieġ, u jaasal għal ġudizzju sod billi jistaqsi b'rispett serje ta' domandi intrużivi u billi jfittex kontinwament għal kwistjonijiet potenzjali u informazzjoni varja.

Kuxjenza wiesgħa u li wiehed ikun iħares 'il quddiem: Wiehed għandu jħares lil hinn mir-rwol tiegħu stess sabiex jistabbilixxi l-kuntest usa' li fih jopera, billi jifhem bis-shiħ id-diversi funzjonijiet/oqsma, billi juri kuxjenza dwar diversi kuntesti kulturali u perspettivi, u billi jevalwa l-implikazzjonijiet tad-deċiżjonijiet tiegħu fuq haddiehor. Wiehed għandu jħares 'il quddiem u janticiġa opportunitajiet u theddid fil-futur, jieħu azzjoni biex johloq opportunitajiet jew biex jevita kwistjoni fil-futur.

Aġir oġġettiv b'integrità u indipendenza: Wiehed għandu jaġixxi b'mod indipendenti u oġġettiv, fl-interess tal-Unjoni bhala haġa shiħa, fuq il-bażi tal-istandards professjonali tal-MSU, waqt li jivverifika ċ-ċirkustanzi biex jikseb stampa shiħa u realistika ta' sitwazzjoni. Wiehed għandu jaħdem biex inaqqas jew jelimina preferenzi, preġudizzji jew evalwazzjonijiet soġġettivi billi jibbaża fuq dejta u fatti verifikabbli.

Immaniġġjar ta' timijiet tal-MSU (applikabbli għal manijers biss): Wiehed għandu jidderieġi lit-timijiet (virtwali/remoti) u jigwidahom lejn l-objettivi tat-tim. Wiehed għandu jikkoordina l-attivitajiet tat-tim bejn fruntieri, billi jipprovdi direzzjoni u billi juża l-kompetenzi u d-diversità tagħhom bl-aktar mod effettiv u effiċjenti. Wiehed għandu jnaqqas u jimmaniġġja l-ambigwi u jsiġ mod kif jidderieġi u jwassal ir-riżultati taħt incertezza.